

'आपके भरोसे शुभकरण चौधरी को पगड़ी पहनाकर जा रहा हूँ, लाज रखना'

हरियाणा के मुख्यमंत्री नायब सैनी ने उदयपुरवाटी में सैनी समाज से मार्मिक अपील की

झुंझुनू, (निसं)। उदयपुरवाटी कस्बे के बस स्टैंड पर मंगलवार को हरियाणा के मुख्यमंत्री नायब सैनी झुंझुनू लोकसभा के भाजपा प्रत्याशी शुभकरण चौधरी के समर्थन में जनसभा को संबोधित करने के लिए पहुंचे। मुख्यमंत्री नायब सैनी के सभा स्थल पर पहुंचने पर 51 किलो विभिन्न प्रकार के फूलों की माला व साफा पहनाकर स्वागत सम्मान किया।

मुख्यमंत्री नायब सैनी ने कहा कि मैं आपका बेटा बनकर आया हूँ, मेरे द्वारा पहनाई गई पगड़ी की मेरा सैनी समाज विशेष तौर से लाज रखना। आपके लिए चंडीगढ़ हाउस के दरवाजे हमेशा के लिए खुले रहेंगे। आपका भाई नायब सैनी आपके लिए हमेशा तैयार रहेंगे। हमारे सैनी समाज में आपके भाई को भाजपा ने जो सम्मान मुख्यमंत्री बनाकर मुझे दिया है। उसका ऋण आप सब मिलकर कमल के फूल पर चोट देकर उतार सकते हैं। मुख्यमंत्री नायब सैनी ने कहा कि यहां के राजनेता पानी के मुहों पर सालों साल तक जनता को गुमराह करते रहे हैं, लेकिन आपको पानी पिलाने के कभी प्रयास ही नहीं किया।

हरियाणा व राजस्थान सरकार के बीच में केंद्रीय जल शक्ति मंत्री गजेन्द्र सिंह शेखावत के बीच हुआ



उदयपुरवाटी में हरियाणा के मुख्यमंत्री नायब सैनी ने झुंझुनू लोकसभा के भाजपा प्रत्याशी शुभकरण चौधरी के समर्थन में जनसभा को संबोधित किया।

एमओयू को प्रभावी करने के लिए टीमां ने धरातल पर सर्वे का कार्य भी उदयपुरवाटी में शुरू कर दिया है। नायब सैनी ने उदयपुरवाटी में मिले सम्मान में पहनाई गई पगड़ी भाजपा प्रत्याशी शुभकरण चौधरी को पहनाकर 25 सीटों में सबसे अधिक मतों से जिताने का आग्रह किया।

सैनी ने भाजपा के पूर्व प्रदेशाध्यक्ष व राज्यसभा सांसद रहे दिवंगत

मदनलाल सैनी को नमन कर अपना आदर्श बताया। उनके बेटे मनोज सैनी सीकर से भी गले मिलकर अपनत्व निभाया।

दिल्ली के सांसद व प्रदेश के सह प्रभारी प्रवेश वर्मा ने कहा कि प्रधानमंत्री मोदी हरियाणा में नायब सैनी को हीरे के रूप में लेकर आए हैं। सैनी समाज की तरफ इशारा करते हुए कहा कि आपके समाज के बंधु को

भारत देश के एक राज्य का मुख्यमंत्री पद से नवाजकर जो मान सम्मान दिया है उसको हमें याद रखते हुए लोकसभा चुनावों में वोट करना चाहिए। शुभकरण चौधरी ने कहा कि लोकसभा का ये चुनाव जाति-पांति धर्म का चुनाव नहीं है। ये चुनाव राष्ट्र को विकसित करने का है, ये चुनाव मोदी को पुनः स्थापित करने का चुनाव है, ये चुनाव देश में एम्स अस्पताल

बढ़ाने का चुनाव है।

नायब सैनी के साथ में सांसद व प्रदेश के लोकसभा चुनावों के सह प्रभारी प्रवेश वर्मा, लोकसभा प्रत्याशी शुभकरण चौधरी, पूर्व किसान मोर्चा के प्रदेशाध्यक्ष हरिराम रणवां, जिलाध्यक्ष बनवारीलाल सैनी, नवलगढ़ विधायक विक्रमसिंह जाखल, खेतड़ी विधायक धर्मपाल गुर्जर, पूर्व जिलाध्यक्ष पवन मावडिया, भाजपा नेता विजेंद्रसिंह इंद्रपुरा, प्रधान माया गुर्जर, युवा भाजपा नेता मुरारी सैनी, पीछ चेरमैन कोमल शेरावत, चेरमैन रामनिवास सैनी, सैनी समाज के जिलाध्यक्ष सुरेंद्र सैनी फूलवाला आदि अतिथि मंचस्थ रहे।

हरियाणा के मुख्यमंत्री नायब सैनी का सरकारी कॉलेज परिसर में बने हैलिपेड पर भाजपा जिलाध्यक्ष बनवारीलाल सैनी, पूर्व भाजपा जिला उपाध्यक्ष राकेश जाखड़, भाजपा नेता मुरारीलाल सैनी, भाजपा नेता पवन शाह, किसान नेता धनराम सैनी, चेरमैन रामनिवास सैनी, सधरपंच जतनकिशोर सैनी, सधरपंच धर्मराज सैनी, भाजयुमो के पूर्व अध्यक्ष नितेश सैनी, पाषंड तेजस छीपा, अंकित शर्मा चिराना आदि दर्जनों कार्यकर्ताओं ने पुष्प गुच्छ व भाजपा का दुष्ट पहनाकर स्वागत किया।

रामनवमी पर निकलने वाली शोभायात्रा का कार्यक्रम निरस्त

करौली, (निसं)। करौली जिला मुख्यालय पर हर वर्ष की भांति इस वर्ष भी रामनवमी की शोभायात्रा निकाली जानी थी लेकिन जिला प्रशासन और पुलिस प्रशासन की हठधर्मिता के



करौली कोतवाली थाने में आयोजित बैठक में पुलिस और प्रशासन के अधिकारी एवं शहर के प्रमुख लोग मौजूद रहे।

■ शोभायात्रा के निर्धारित मार्ग को लेकर आयोजन समिति एवं पुलिस और प्रशासन में सहमति नहीं बनी

■ पुलिस ने करौली में संचालित डीजे और म्यूजिक सिस्टम बजाने वालों को थाने पर बुलबाकर पाबंद किया

चलते आयोजकों ने शोभायात्रा के कार्यक्रम को निरस्त कर दिया है।

जानकारी के अनुसार श्रीराम जन्मोत्सव आयोजन समिति के तत्वाधान में रामनवमी के अवसर पर करौली जिला मुख्यालय पर विशाल शोभायात्रा निकाली जानी थी, लेकिन शोभायात्रा के निर्धारित मार्ग को लेकर आयोजन समिति एवं पुलिस और प्रशासन के अधिकारियों में सहमति नहीं बनी। वहीं पुलिस प्रशासन ने करौली में संचालित डीजे और म्यूजिक सिस्टम बजाने वालों को थाने पर बुलबाकर पाबंद करते हुए कहा कि लोकसभा चुनाव की धारा 144 लागू है और रामनवमी की शोभायात्रा में डीजे बजाना पूरी तरह से प्रतिबंधित है। वहीं प्रशासन

की ओर से कई लोगों को पाबंद भी कर दिया एवं मंगलवार को करौली कोतवाली पंरिसर में जिला पुलिस अधीक्षक, वृजेश ज्योति उपाध्याय, जिला कलेक्टर नीलाध सबसेना, अतिरिक्त पुलिस अधीक्षक शंकर लाल, पुलिस उपाधीक्षक अनुज शुभम, करौली उप जिला कलेक्टर पिंकी गुर्जर, कोतवाली थाना अधिकारी सुनील कुमार आदि ने आयोजन समिति के सदस्यों और मुस्लिम समाज के प्रमुख लोगों को बुलाकर बैठक ली।

इस दौरान जिला कलेक्टर ने साफ शब्दों में कहा कि लोकसभा चुनाव के चलते आचार संहिता लगी हुई है इसलिए रैली निकालने पर पाबंदी है और शोभायात्रा पूर्व के मार्ग से ही निकाली जानी चाहिए। इस बात को लेकर कोई सहमति नहीं बनी और बैठक समाप्त हो गई। आयोजन समिति ने प्रशासन के अधिकारियों से कई बार मित्रते कि लेकिन कोई हल नहीं निकला। इसके बाद शाम चार बजे एक मैरिज गार्डन के कार्यालय में आयोजन समिति के लोगों द्वारा प्रेस वार्ता का आयोजन किया गया। इस दौरान कार्यक्रम के संयोजक अशोक सिंह धावाड़ी, विश्व हिंदू परिषद के जिला अध्यक्ष चौरवी सिंह, राष्ट्रीय स्वयंसेवक संघ के देवीसिंह बदनपुरा, ब्राह्मण समाज के अध्यक्ष व यात्रा के सहसंयोजक पप्पू पंचौरी, आरएसएस के केसर सिंह नरुका ने रोष जताते हुए कहा कि जिला प्रशासन द्वारा इस तरह की हठधर्मिता नहीं अपनानी चाहिए। पुलिस ने डीजे संचालकों को थाने पर बुलाकर पाबंद करते हुए उन्हें नोटिस दे दिए हमारे कार्यकर्ताओं को इस तरह धमका दिया कि वह घर से बाहर तक नहीं निकल सकते हैं, यह जिला प्रशासन का कृत्य अच्छा नहीं है। उन्होंने कहा कि आने वाले दिनों में हम पूरे जोश के साथ उसी निर्धारित मार्ग से होकर रैली निकालेंगे। उन्होंने कहा कि 17 अप्रैल बुधवार रामनवमी के अवसर पर निकल जाने वाली शोभायात्रा कार्यक्रम को निरस्त कर दिया गया है।

चैक अनादरण मामले में नौ माह का कारावास

तारानगर, (निसं)। तारानगर न्यायालय न्यायिक मजिस्ट्रेट अजयदीप सिंह ने चैक अनादरण के मामले में तारानगर क्षेत्र के रेडी निवासी भंवरसिंह पुत्र भोपाल सिंह राजपुर को 9 माह का साधारण कारावास व एक लाख नब्बे हजार रुपये की प्रतिकर राशि अदा करने व अदम अदामगी सूत्र में 2 माह का साधारण कारावास को सजा सुनवाई है।

प्रकरण के अनुसार राजपुर के बगडावतसिंह पुत्र भादरसिंह बनजारा ने अभियुक्त भंवरसिंह को 1,40,000 रुपये उधार दिये थे जिनकी अदायगी बाबत भंवरसिंह ने परिवारी बगडावतसिंह को एक चैक 1,40,000 का दिया था जो अनादरित होने पर परिवारी

■ एक लाख नब्बे हजार की प्रतिकर राशि अदा करने का आदेश दिया

बगडावतसिंह ने न्यायालय में परिवार पेश किया। जिसके बाद विचारण न्यायालय ने अभियुक्त भंवरसिंह को चैक अनादरण की धारा 138 एन.आई.एक्ट. के अन्तर्गत दोषी मानकर 9 माह का साधारण कारावास व एक लाख नब्बे हजार रुपये प्रतिकर से दण्डित किया तथा अदम अदायगी की सूत्र में 2 माह का साधारण कारावास अतिरिक्त की सजा सुनवाई है परिवारी की ओर से पैरवी पवन योगी एडवोकेट ने की है।

चूरू में अम्बेडकर सर्किल तीन दिन से अंधेरे में

अम्बेडकर सर्किल पर लगी हाईमास्ट लाइट बंद है

चूरू, (कासं)। चूरू जिला मुख्यालय पर स्थित डॉ. बी.आर. अम्बेडकर सर्किल गत तीन रातों से अंधेरे में डूबा हुआ है। मिली जानकारी के अनुसार चूरू कलेक्ट्रेट के पास स्थित डॉ. बी.आर. अम्बेडकर सर्किल पर हाईमास्ट लाइट लगी हुई है। यह हाईमास्ट लाइट हमेशा जलती है, लेकिन डॉ. भीमराव अम्बेडकर की जयंती के मौके पर नगरपरिषद के प्रशासन ने यह लाइट बंद करवा दी है। इस पर यहां सामाजिक कार्यकर्ताओं ने

रोष व्यक्त करते हुए कहा कि पूरा देश डॉ. भीमराव अम्बेडकर को नमन कर रहा है। इधर चूरू नगरपरिषद के प्रशासन ने उनके नाम से बने सर्किल को लाइट ही बंद कर दी है। कलेक्टर आवास भी चंद कदम दूर है, उसके बाद भी अम्बेडकर जयंती पर डॉ. बी.आर. अम्बेडकर सर्किल को अंधेरे में रखना बहुत ही दुःखद बात है। डॉ. बी.आर. अम्बेडकर सर्किल की हाईमास्ट लाइट बंद करके नगरपरिषद बाबा साहेब का अपमान ही कर रही है।

लाखों की रिश्त लेने के मामले में तीन जिलों की एसीबी टीम ने कार्रवाई की

जालोर, (कासं)। ब्रह्मचार निरोधक ब्यूरो सिरौही के अतिरिक्त पुलिस अधीक्षक ओमप्रकाश चौधरी के नेतृत्व में सिरौही, जालोर व जोधपुर की संयुक्त टीम ने सहकारी बैंक में व्यवस्थापकों को नियमितिकरण के लिए लाखों रुपये

■ सहकारी बैंक में करीब 100 व्यवस्थापकों को नियमितिकरण करने का मामला

■ सर्च कार्रवाई कर पूर्व एमडी व कम्प्यूटर ऑपरेटर के घर से दस्तावेज आदि बरामद



एसीबी ने व्यवस्थापकों को नियमितिकरण के नाम पर लाखों रुपये एंठने के मामले में कार्रवाई की।

की रिश्त लेने की शिकायत पर जालोर सहित अन्य ठिकानों पर सर्च कार्रवाई कर दस्तावेज कब्जे में लिये।

एसीबी सिरौही के एएसपी ओमप्रकाश चौधरी ने बताया कि लगभग सौ व्यवस्थापकों को नियमितिकरण के एवज में लाखों रुपये

में ट्रांसजेक्शन हुए। जिसकी शिकायत दर्ज होने पर सर्च कार्रवाई की गई है। उन्होंने बताया कि केन्द्रीय सहकारी बैंक के पूर्व एमडी के.के. मीणा, जसरज मीणा व कम्प्यूटर ऑपरेटर प्रवीण कुमार द्वारा व्यवस्थापकों को नियमित करने के नाम पर ऑनलाईन लाखों रुपये उनके खाते

वहीं पूर्व एमडी के.के. मीणा के जयपुर स्थित किरोड़ी नगर आवास से दस्तावेज व अन्य सामग्री को जब्त किया। उन्होंने बताया कि पूर्व एमडी व अन्य के खाते में ऑनलाईन पैसों का लेनदेन का डेटा भी मिलना है, उक्त मामले की जांच कर खुलासा किया जायेगा।


कंटेनर की टक्कर से एक जने की मौत

सादुलपुर, (निसं)। हमीरवास थाना अंतर्गत गांव अच्चापुर के पास सड़क किनारे खड़े एक व्यक्ति की कंटेनर की टक्कर लगने से मौत हो गई।

थाना अधिकारी मदनलाल बिरोई

■ घटना के बाद चालक कंटेनर को लेकर फरार हो गया

ने बताया कि चरण सिंह मेघवाल निवासी बांगडवा तहसील राजगढ़ ने मामला दर्ज करवाकर बताया कि 15 अप्रैल की रात्रि को 8.30 बजे के लगभग वह अपने चचेरे भाई बसंत कुमार के साथ मोटरसाइकिल पर सवार होकर हर्पालु गांव से हमारे गांव आ रहे थे गांव अच्चापुर के पास लघुशंका के लिए मोटरसाइकिल को रोककर सड़क किनारे खड़े थे। एक कंटेनर चालक कंटेनर को तेज गति और लापरवाही से चलाता हुआ लाया तथा बसंत को टक्कर मार दी। जिसके करण बसंत को गंभीर चोटें



पुलिस ने मौके पर जाकर कार्रवाई की।

लगी। घटना के बाद चालक कंटेनर को लेकर फरार हो गया। जैसे-तैसे घायल अवस्था में बसंत को संभाला तथा अन्य लोगों की सहायता से एंबुलेंस को

बुलाकर बसंत को सरकारी अस्पताल में भर्ती कराया। जहां चिकित्सकों ने बसंत को मृत घोषित कर दिया। घटना की जानकारी मिलने पर पुलिस ने घटना का

मौका निरीक्षण किया तथा मृतक का पोस्टमार्टम करवाकर शव उसके परिवार को सौंप दिया तथा मामला दर्ज कर जांच शुरू कर दी है।

जेवर की दुकान में सेंधमारी, लाखों की चोरी



चोरी की वारदात के बाद सामान बिखरा पड़ा है।

भरतपुर, (निसं)। देर रात्रि चोरों ने सेवर थाना क्षेत्र में छोटी भाडोंर में एक ज्वैलर्स की दुकान में सेंधमारी कर लाखों रुपये के सोने-चांदी के जेवरालों पर हाथ साफ कर दिया। इस घटना का पता ज्वैलर्स को तब लगा जब वह सुबह जागा और उसने घर में ही बनी दुकान को खोलकर देखा। जिस पर पीड़ित ज्वैलर्स दीपक सोनी ने घटना की जानकारी सेवर थाना पुलिस को दी।

सेवर थाना पर दर्ज रिपोर्ट में पीड़ित दुकानदार ने बताया कि उसकी छोटी भाडोंर गांव में घर में ही मां मनसा ज्वैलर्स

नाम की दुकान है। देर रात को वह दुकान बंद कर सोया था। जब सुबह जागा तो देखा दुकान की शटर टूटी पड़ी है। दुकान में सामान बिखरा हुआ है। दुकान में रखी तिजोरी गायब मिली। पीड़ित दुकानदार ने बताया कि दुकान से दो किलो चांदी की तोडिया, ढाई किलो बिछीया, आठ चांदी के सिक्के, एक किलो चांदी की अंगुठी, दो किलो तार घूंघरू, पैडल बच्चा तोडिया, पांच सौ ग्राम पुरानी चांदी, एक किलो पुराना पॉलिस किया हुआ सामान, करीब पांच हजार रुपये की नगदी चोर चोरी कर ले गए।

प्रेमी से शादी करने की जिद को लेकर युवती टावर पर चढ़ी

धौलपुर, (निसं)। धौलपुर शहर के निहालगंज थाना इलाके में रीको एरिया में मसूदपुर गांव के पास मंगलवार सुबह करीब साढ़े नौ बजे एक युवती टावर पर चढ़ गई, जिससे मौके पर लोगों की काफी भीड़ एकत्रित हो गई। वहीं अधिकारियों के पसीने छूटते रहे। करीब ढाई घंटे की समझाइश एवं कड़ी मशकत के बाद युवती टावर से नीचे उतरती। जिसे पुलिस ने शांतिभंग करने के आरोप में गिरफ्तार कर लिया।

प्रारंभिक पूछताछ में सामने आया है कि युवती अपने प्रेमी से शादी करना चाहती है, लेकिन प्रेमीन इसके लिए राजी नहीं है। जिसे लेकर वह परिजनों पर दबाव बनाने के लिए टावर पर चढ़ गई।

केला देवी मेल्ले से गायब हो गई थी युवती :-जानकारी के अनुसार 20 वर्षीय पुत्री पुत्री डेरलाल पुजारी निवासी लुहारी शमशाबाद जिला आगरा 2 अप्रैल को अपनी मां और ग्रामीणों के दल के साथ पैदल-पैदल केला देवी मैया के दर्शन करने करौली गई थी। जहां से वह 7 अप्रैल को अचानक गायब हो गई। जिसकी सूचना मां ने परिजनों को दी। जिस पर परिजन भी केला देवी पहुंच

गए जहां 2 दिन तक युवती की तलाश की। लेकिन कोई पता नहीं लग सका। इस पर हार मानकर व परेशान होकर परिजन घर आ गए। मंगलवार सुबह करीब 9:30 बजे परिजनों को पुलिस से सूचना मिली कि उनकी बेटी धौलपुर में एक टावर पर चढ़ गई है। वहीं मामले की सूचना मिलते ही धौलपुर एसडीएम डॉक्टर साधना शर्मा, तहसीलदार धर्म सिंह, निहालगंज थाना प्रभारी बृजेंद्र सिंह मय पुलिस जाब्ता के मौके पर पहुंच गए। जिन्होंने युवती को माइक के द्वारा काफी समझाने और नीचे उतारने की कोशिश की, लेकिन वह नीचे नहीं उतरी और उसने परिजनों को मौके पर बुलाने की बात कही।

इस पर पुलिस ने परिजनों को भी मौके पर बुला लिया, जिनके मौके और आने और समझाने के बावजूद भी युवती नीचे नहीं उतरी। इसके बाद युवती ने प्रशासन के सामने शर्त रखी कि परिजनों को मौके से घर भेज दो, उसके बाद नीचे उतर आऊंगी और परिजनों के साथ नहीं जाऊंगी। इसके बाद पुलिस ने परिजनों को मौके से हटाते हुए युवती को उसकी इच्छा मुताबिक स्थान पर भेजने का

सहकार्य किया। तब कहीं करीब ढाई घंटे की कड़ी मशकत के बाद युवती टावर से नीचे उतरी। इसके बाद पुलिस ने शांतिभंग करने के आरोप में युवती को गिरफ्तार कर लिया। जिसके बाद युवती की काउंसिलिंग की गई और उसे समझाया गया। जिस पर वह परिजनों के

साथ जाने को राजी हो गई। वहीं पुलिस ने युवती को एसडीएम के समक्ष पेश किया। जहां एसडीएम ने जमानत देते हुए युवती को परिजनों के सुपुर्द कर दिया। एसडीएम डॉक्टर साधना शर्मा ने बताया कि युवती एक युवक से प्रेम करती है, जो उसका रिश्तेदार है, और

■ अधिकारियों की समझाइश एवं कड़ी मशकत के बाद युवती टावर से नीचे उतरी

■ पुलिस ने युवती को शांतिभंग करने के आरोप में गिरफ्तार कर लिया

मसूदपुर गांव के पास एक युवती प्रेमी से शादी करने की जिद को लेकर टावर पर चढ़ गई।

उसी से वह शादी करना चाहती है। इसे लेकर वह टावर पर चढ़ गई थी। मौके पर नहीं थे बचाव के संसाधन, अधिकारियों के छूटते रहे पसीने यूँ तो प्रशासन द्वारा विभिन्न तरह की टीम बनाकर आपातकालीन स्थिति में बचाव एवं राहत के सभी संसाधन होने के दावे

किए जाते हैं। लेकिन इन दावों की आज रीको एरिया में उस समय पोल खुल गई जब युवती टावर पर चढ़ी। युवती टावर से कूद नहीं जाए या पैर फिसल के नीचे गिर ना पड़े, इसके बचाव को लेकर प्रशासन के पास नेट की भी व्यवस्था नहीं थी। जिस कारण ढाई घंटे तक अधिकारियों के पसीने छूटते रहे। वहीं किसी भी अनहोनी को ध्यान में रखते हुए मौके पर एंबुलेंस को बुलाया गया। लेकिन एसडीएम के फोन करने के बावजूद भी एंबुलेंस काफी समय तक मौके पर नहीं पहुंची। जिस पर एसडीएम ने नाराजगी जाहिर की।